



“ శాంతి శక్తి మహాత్వము ”

శాంతి సాగరుడైన తండ్రి శాంతి అవతారమైన తన పిల్లలను కలుసుకునేందుకు వచ్చారు. ఈ రోజు ప్రపంచంలో అన్నింటికంటే ఎక్కువ అవసరమైనది శాంతి. మీరు ఆ శాంతి దాతకు పిల్లలు. వినాశీ ధనం ఎంత ఉన్నా కూడా వినాశీ సాధనాల ద్వారా శాంతిని తీసుకోవాలి అనుకుంటే సత్యమైన అవినాశి శాంతి లభించజాలదు. ఈ రోజు ప్రపంచంలో ధనవంతులుగా ఉన్నా, సుఖ సాధనాలు ఉన్నా అవినాశీ సదాకాలపు శాంతికి భికారులుగా ఉన్నారు. శాంతికి భికారిగా ఉన్న ఇటువంటి ఆత్మలకు మీరు మాస్టర్ శాంతి దాతలు. శాంతి భండారము, శాంత స్వరూపముగా ఉన్న ఆత్మలైన మీరు దోసిలి ఇచ్చి శాంతి కొరకు దాహముతో ఉన్న అందరి దాహమును శాంతి కావాలనే కోరికను పూర్తి చేయండి. అశాంతి పిల్లలను చూసి బాప్ దాదాకు దయ కలుగుతుంది. ప్రయత్నం చేసి సైన్సు శక్తితో ఎక్కడి నుండి ఎక్కడకు చేరుకుంటున్నారు. ఎలాంటివి-ఎలాంటివి తయారు చేస్తున్నారు! పగలును రాత్రిగా కూడా తయారు చేయగలరు, రాత్రిని పగలుగా కూడా తయారు చేయగలరు. కానీ తమ ఆత్మ స్వధర్మం అయిన శాంతిని మాత్రం ప్రాప్తి చేసుకోలేరు. శాంతి వెనుక ఎంత ఉరుకులు-పరుగులు తీస్తారో అంత అల్పకాలిక శాంతిని పొందిన తర్వాత ఫలితం అశాంతియే లభిస్తుంది. అవినాశి శాంతి సర్వాత్మల ఈశ్వరీయ జన్మ సిద్ధ అధికారము. కానీ జన్మ సిద్ధ అధికారము కొరకు ఎంతో కష్టపడ్డారు. అది సెకండులో ప్రాప్తిస్తుంది(సెకండ్ యొక్క ప్రాప్తి) కానీ సెకండులో లభించే ప్రాప్తి వెనుక పూర్తి పరిచయం లేని కారణంగా ఎన్నో దెబ్బలు తింటారు, పిలుస్తారు, అరుస్తారు, వ్యాకులపడ్డారు. ఇలా శాంతి వెనుక భ్రమించే తమ ఆత్మిక రూపం గల సోదరులకు సోదర-సోదర దృష్టిని ఇవ్వండి. ఈ దృష్టితోనే వారి సృష్టి మారిపోతుంది.

మీరందరూ శాంతి అవతార ఆత్మలు, సదా శాంత స్వరూపంలో స్థితులై ఉన్నారు కదా! సదాకాలం కొరకు అశాంతికి వీడ్కోలు ఇచ్చేవారు కదా! అశాంతికి వీడ్కోలు ఉత్థవం జరుపుకున్నారా లేక ఇప్పుడు జరుపుకోవాలా? ఎవరైతే ఇప్పటికీ అశాంతికి వీడ్కోలు ఉత్థవం జరుపుకోలేదో, ఇప్పుడు చేసుకోవాలో ఇక్కడ ఉన్నారా? అందుకు మీ తేదీని నిశ్చితం చెయ్యండి. ఎవరికైతే ఇప్పుడు ఉత్థవం జరపాలో వారు చేతులు ఎత్తండి. స్వప్నంలో కూడా ఎప్పుడూ అశాంతి రాకూడదు. స్వప్నాలు కూడా శాంతిమయంగా అయ్యాయి కదా! తండ్రి శాంతిదాత మీరు శాంతి స్వరూపులు. మీ ధర్మం కూడా శాంతి, కర్మ కూడా శాంతి. కనుక అశాంతి ఎక్కడ నుండి వస్తుంది? మీ అందరి కర్మ ఏమిటి? శాంతి ఇవ్వడము. ఇప్పుడు కూడా మీ అందరి భక్తులు హారతి ఇచ్చేటప్పుడు ఏమంటారు? శాంతిదేవా అని అంటారు. కనుక వారు ఇలా ఎవరికి హారతి ఇస్తారు? శాంతిదేవుని పిల్లలు సదా శాంతి మహాదానీ, వరదానీ ఆత్మలు. విశ్వంలో మాస్టర్ జ్ఞాన సూర్యులుగా అయ్యి శాంతి కిరణాలను వ్యాపింపజేసేవారిగా ఉన్నారా! తండ్రితో పాటు మేము కూడా జ్ఞాన సూర్యులము అనే నశా ఉంది కదా!



సెకండ్రీలో స్వధర్మం యొక్క పరిచయాన్ని ఇచ్చి స్వ-స్వరూపంలో స్థితి చేయించగలరు కదా? తమ వృత్తి ద్వారా ఎలాంటి వృత్తి? ఈ ఆత్మకు కూడా అనగా ఈ సోదరునికీ కూడా తండ్రి వారసత్వం లభించాలి. ఈ శుభ వృత్తి లేక శుభ భావనతో అనేక ఆత్మలకు అనుభవం చేయించగలరు. ఎందుకు? ఎందుకంటే భావనకు ఫలం తప్పకుండా లభిస్తుంది. మీ అందరికీ శ్రేష్ఠ భావన ఉంది. స్వార్థ రహిత భావన ఉంది. దయా భావన ఉంది. కళ్యాణం భావన ఉంది. ఇలాంటి భావనకు ఫలం లభించకపోవడం అనేది ఉండదు. బీజం శక్తిశాలిగా ఉన్నప్పుడు ఫలం తప్పకుండా లభిస్తుంది. కేవలం ఈ శ్రేష్ఠ భావన అనే బీజానికే సదా స్మృతి యొక్క నీళ్లు ఇస్తూ ఉంటే సమర్థమైన ఫలం ప్రత్యక్ష ఫల రూపంలో తప్పకుండా ప్రాప్తించవలసే ఉంటుంది. అవుతుందా లేదా అనే ప్రశ్నే లేదు. సదా సమర్థ స్మృతి అనే నీళ్లు ఉన్నాయి. అనగా సర్వాత్మల పట్ల శుభ భావన ఉంది కనుక విశ్వశాంతి అనే ప్రత్యక్ష ఫలం లభించవలసే ఉంటుంది. సర్వాత్మల జన్మ-జన్మల ఆశ తండ్రితో పాటు పిల్లలందరూ కూడా పూర్తి చేసుకుంటున్నారు మరియు సర్వాత్మలకు కూడా తప్పకుండా అవుతుంది.

ఇప్పుడు అశాంతి ధ్వని నలువైపులా ప్రతిధ్వనిస్తూ ఉంది. తనువు, మనసు, ధనము, జనులు అన్నివైపుల నుండి అశాంతిని అనుభవం చేస్తున్నారు, భయము సర్వ ప్రాప్తి సాధనాలను కూడా శాంతికి బదులుగా అశాంతిని అనుభవం చేయిస్తున్నాయి. ఈ రోజులలో ఆత్మలు ఏదో ఒక భయానికే వశీభూతులుగా ఉన్నారు. తింటున్నారు, నడుస్తున్నారు, సంపాదించుకుంటున్నారు, అల్పకాలిక సంతోషాలు కూడా జరుపుకుంటున్నారు కానీ రేపు ఏమవుతుందో అన్న భయంతో చేస్తున్నారు. కనుక ఎక్కడైతే భయం అనే సింహాసనం ఉందో నాయకులు కూడా భయం అనే కుల్చి పైన కూర్చొని ఉంటే ప్రజలు ఏం చేస్తారు! ఎంత పెద్ద నాయకులుగా ఉంటారో, అంత ఎక్కువ అంగరక్షకులు ఉంటారు. ఎందుకు? భయం ఉంది కదా! కావున భయం అనే సింహాసనం పై అల్పకాలిక సంతోషం ఎలా ఉంటుంది? శాంతి ఉంటుందా లేక అశాంతి ఉంటుందా? బాప్ దాదా ఇలాంటి భయంతో కూడిన పిల్లలకు సదాకాలపు సుఖము, శాంతితో కూడిన జీవితాన్ని ఇచ్చేందుకు పిల్లలైన మీ అందరినీ శాంతి అవతార రూపంగా నిమిత్తంగా చేశారు. శాంతి శక్తితో ఖర్చు లేకుండా ఎక్కడ నుండి ఎక్కడ వరకు చేరుకోగలరు? ఈ లోకం నుండి కూడా అతీతంగా వెళ్తారు. తమ మధురమైన ఇంటికి (స్వీట్ హోమ్) ఎంత సహజంగా చేరుకుంటారు. కష్టం అనిపిస్తుందా? శాంతి శక్తితో ప్రకృతిజీతగా, మాయాజీతగా ఎంత సహజంగా అవుతారు! దేని ద్వారా? ఆత్మిక శక్తి ద్వారా. ఎప్పుడైతే ఆటంబాంబులు మరియు ఆత్మిక శక్తి రెండు శక్తుల కలయిక జరుగుతుందో ఆత్మిక శక్తితో అటామిక్ శక్తి కూడా సతోప్రధాన బుద్ధి ద్వారా సుఖం యొక్క కార్యములో వినియోగించినప్పుడు, రెండు శక్తుల కలయిక ద్వారా శాంతిమయ ప్రపంచము ఈ భూమి పై ప్రత్యక్షమవుతుంది. ఎందుకంటే - శాంతి, సుఖంతో నిండిన స్వర్గ రాజ్యంలో రెండు శక్తులూ ఉంటాయి. కావున సతోప్రధాన బుద్ధి అనగా సదా శ్రేష్ఠంగా సత్య కర్మ చేసే బుద్ధి. సత్యం అనగా అవినాసిగా కూడా ప్రతి కర్మ అవినాశీ ఆత్మ, అవినాసి తండ్రి స్మృతితో అవినాసి ప్రాప్తి ఇచ్చేదిగా ఉంటుంది. అందువలన సత్యమైన కర్మ అని అంటారు. ఈ విధంగా సదాకాలం కొరకు శాంతిని ఇచ్చేవారు శాంతి అవతారాలు. అర్థమయిందా. మంచిది.

సదా సతోప్రధాన స్థితి ద్వారా సత్య కర్మలు చేసే ఆత్మలకు, సదా తమ శక్తిశాలి భావన ద్వారా

అనకమంచి ఆత్మలకు శాంతి ఫలార్ణి ఇచ్చేవారిగా, సదా మాట్టర్ దాతగా అయ్యి శాంతి దేవతలుగా అయ్యి శాంతి కిరణాలను విశ్వంలో వ్యాపింపజేసేవారికి ఇలాంటి విశేష కార్యంలో తండ్రికి సహాయోగిగా ఉన్న ఆత్మలకు బాపదాదా పుయ స్మృతులు మరియు సమస్త

లండన్ నోబెల్ విజేత వైజ్ఞానికుడు జోసెఫ్ బాప్ దాదాతో కలుస్తున్నారు:-

శాంతి శక్తి యొక్క అనుభూతిని కూడా అనుభవం చేస్తున్నారా? ఎందుకంటే శాంతి శక్తి మొత్తం విశ్వాన్ని శాంతిమయంగా చేస్తుంది. మీరు కూడా శాంతిప్రియ ఆత్మలే కదా! శాంతి శక్తి ద్వారా సైలెన్స్ శక్తిని కూడా యథార్థ రూపంతో కార్మంలో వినియోగించినట్లయితే విశ్వకళ్యాణం చేసేందుకు నిమిత్తంగా అవ్వగలరు. సైన్సు శక్తి కూడా అవసరమే కాని సత్యప్రధాన బుద్ధిగా అయితేనే ఆ శక్తిని యథార్థ రూపంలో ప్రయోగించగలరు. ఈ రోజు యథార్థ పద్ధతితో ఈ శక్తిని కార్మంలో ఎలా వినియోగించాలి అనే జ్ఞానం లోపించింది. ఇదే సైన్సు ఈ జ్ఞానం ఆధారంతో క్రొత్త సృష్టి స్థాపనకు నిమిత్తంగా అవుతుంది కానీ ఈ రోజు ఆ జ్ఞానం లేని కారణంగా వినాశనం వైపు ముందుకు వెళ్తూ ఉంది. కావున ఇప్పుడు ఈ సైన్సు శక్తిని సైలెన్స్ శక్తి యొక్క ఆధారంతో చాలా మంచిగా కార్మంలో వినియోగించేందుకు నిమిత్తంగా అవ్వండి. దీనిలో నోబెల్ బహుమతి తీసుకుంటారు కదా! ఎందుకంటే ఇప్పుడు ఈ కార్మమే అవసరంగా ఉంది. ఎప్పుడు ఏ కార్మం అవసరం ఉందో దానిలో నిమిత్తంగా అయ్యేవారిని అందరూ శ్రేష్ఠ ఆత్మ అనే దృష్టితో చూస్తారు. కనుక ఏమి చెయ్యాలి అర్థమయ్యిందా! ఇప్పుడు సైన్స్ మరియు సైలెన్స్ కు ఎలాంటి సంబంధం ఉందో, రెండింటి సంబంధంతో ఎంత సఫలత లభిస్తుందో అని లీసెల్లి చెయ్యండి. లీసెల్లి చెయ్యాలి అనే అభిరుచి ఉంది కదా! ఇప్పుడిది చెయ్యాలి. ఇంత పెద్ద కార్మము చెయ్యాలి. ఇలాంటి ప్రపంచాన్ని తయారు చేస్తారు కదా! మంచిది.

యు. కె. గ్రూపుతో:- అల్లారు ముద్దు పిల్లలు ఎప్పుడూ తండ్రితో కలిసే ఉన్నారు. సదా తండ్రి తోడుగా ఉన్నారనే అనుభవం సదా ఉంటుంది కదా? ఒకవేళ తండ్రి తోడు నుండి కొంచెం దూరం అయినా మాయ నేత్రాలు చాలా చురుకుగా ఉంటాయి, అది చూసేస్తుంది. తండ్రి తోడు నుండి కొంచెం దూరం అయినా మిమ్ములను తనవారిగా చేసుకుంటుంది. అందువలన ఎప్పుడూ దూరం అవ్వకండి. సదా తోడుగా ఉండండి. స్వయం బాప్ దాదాయే సదా తోడుగా ఉండే ఆఫర్ ఇస్తూ ఉంటే తోడు తీసుకోవాలి కదా! ఆ తండ్రియే వచ్చి నా తోడుగా ఉండండి అని చెప్పే భాగ్యము మొత్తం కల్పంలో ఇలాంటి తోడు ఎప్పుడూ లభించదు. ఇలాంటి భాగ్యము సత్యయుగంలో కూడా ఉండదు. సత్యయుగంలో కూడా ఆత్మల సాంగత్యంలోనే ఉంటారు. మొత్తం కల్పంలో తండ్రి తోడు ఎంత సమయం లభిస్తుంది? చాలా తక్కువ సమయమే కదా! కనుక కొంచెం సమయంలో ఇంత గొప్ప భాగ్యం లభిస్తూ ఉంటే సదా ఉండాలి కదా! బాప్ దాదా సదా పరిపక్వ స్థితిలో ఉండే పిల్లలను చూస్తున్నారు. ఎంతలో ప్రియాతి ప్రియమైన పిల్లలు బాప్ దాదా ముందున్నారు. ఒక్కొక్క పుత్రుడు చాలా లవలీగా ఉన్నారు. బాప్ దాదా ఎంతో ప్రేమతో ఎక్కడెక్కడి నుండో అందరినీ ఎన్నుకొని ఒకచోట పోగు చేశారు. ఇలా ఎన్నుకోబడిన పిల్లలు సదా పక్కాగా(పరిపక్వంగా) ఉంటారు. కచ్చాగా(పరిపక్వం కాకుండా) ఉండేందుకు వీలు లేదు.

పర్సనల్ మహావాక్యాలు:-

విశేష పాత్రధారులు అనగా ప్రతి అడుగు, ప్రతి సెకండ్ సదా అలర్ట్ గా (చురుకుగా) ఉండేవారు.

సోమరులుగా, నిర్లక్ష్యంగా ఉండరు

సదా స్వయాన్ని నడుస్తూ-తిరుగుతూ, తింటూ-తాగుతూ అనంతమైన విశ్వ నాటక రంగ స్టేజి పై విశేష పాత్రధారి ఆత్మలుగా అనుభవం చేస్తున్నారా? విశేష పాత్రధారులుగా ఉన్నవారికి సదా ప్రతి సమయం తమ కర్త అనగా పాత్ర పై అటెన్షన్(గమనము) ఉంటుంది. ఎందుకంటే మొత్తం డ్రామా అంతా హీరో పాత్రధారి పై ఆధారపడి ఉంటుంది. కనుక మొత్తం డ్రామాకు ఆధారం మీరే కదా! విశేష ఆత్మలకు లేక విశేష పాత్రధారులకు సదా అంత అటెన్షన్ ఉందా? విశేష పాత్రధారులు ఎప్పుడూ కూడా సోమరులుగా ఉండరు. అలర్ట్ గా(చురుకుగా) ఉంటారు. సోమలితనం ఎప్పుడూ రావడం లేదు కదా? చేస్తునే ఉన్నాము, ఎలాగైనా చేరుకుంటాము,..... అని ఆలోచించడం లేదు కదా? చేస్తున్నారు కానీ ఏ వేగంతో చేస్తున్నారు? నడుస్తున్నారు కానీ ఏ వేగంతో నడుస్తున్నారు? వేగంలో అయితే అంతరం ఉంటుంది కదా! కాలినడకన నడిచేవారు ఎక్కడ, విమానంలో పయనించేవారు ఎక్కడ! కాలినడకన నడిచేవారిని, విమానంలో వెళ్ళేవారిని కూడా నడుస్తున్నారనే అంటాము కానీ ఎంత వ్యత్యాసముంది! కేవలం నడుస్తున్నారు, బ్రహ్మాకుమారులుగా అయ్యారు అనగా నడుస్తున్నారు కానీ ఏ వేగంతో? తీవ్రవేగం ఉన్నవారే సమయానికి గమ్యానికి చేరుకుంటారు లేకుంటే వెనుకనే ఉండిపోతారు. ఇక్కడ కూడా ప్రాప్తి అయితే ఉంటుంది కానీ సూర్యవంశీయుల ప్రాప్తి ఉంటుందా లేక చంద్రవంశీయుల ప్రాప్తి ఉంటుందా? తేడా అయితే ఉంటుంది కదా! కనుక సూర్యవంశంలోకి వచ్చేందుకు ప్రతి సంకల్పం, ప్రతి మాటలో సాధారణత్వం సమాప్తమవ్వాలి. ఎవరైనా హీరో పాత్రధారి సాధారణ పాత్ర చేసినట్లయితే అందరూ వారిని చూచి నవ్వుతారు కదా! కనుక నేను విశేష పాత్రధారిని అందువలన ప్రతి కర్త విశేషంగా, ప్రతి అడుగు విశేషంగా, ప్రతి సెకండ్, ప్రతి సమయం, ప్రతి సంకల్పం శ్రేష్ఠంగా ఉండాలి అని సదా వ్యతిలో ఉండాలి. ఈ 5 నిమిషాలు సాధారణంగా గడిచాయి అని కాదు, 5 నిమిషాలు 5 నిమిషాలు కాదు. సంగమ యుగములోని 5 నిమిషాలు చాలా మహత్వపూర్ణమైనవి. 5 నిమిషాలు 5 సంవత్సరాల కంటే ఎక్కువే. అందువలన అంత అటెన్షన్ ఉండాలి. వీరినే తీవ్ర పురుషార్థులని అంటారు. తీవ్ర పురుషార్థుల స్లిగ్గిన్ ఏది? ఇప్పుడు లేకపోతే ఎప్పుడూ లేదు. ఇది సదా జ్ఞాపకం ఉంటుందా? ఎందుకంటే సదాకాలపు రాజ్యభాగ్యం ప్రాప్తించుకోవాలి అనుకుంటే అటెన్షన్ కూడా సదా ఉండాలి. ఇప్పుడు కొంచెం సమయం సదాకాలపు అటెన్షన్ చాలాకాలపు సదా ప్రాప్తి చేయించేది. కావున ప్రతి సమయం నడుస్తూ, నడుస్తూ ఎప్పుడైనా సాధారణతలోకి రావడం లేదు కదా అని గుర్తుండాలి, చెకింగ్ కూడా ఉండాలి. ఎలాగైతే తండ్రిని పరమాత్మ అని అంటారు, ఉన్నతంగా ఉన్నారు కదా! తండ్రి ఎలాగో పిల్లలు కూడా ప్రతి విషయంలో ఉన్నతంగా లేక శ్రేష్ఠంగా ఉండాలి.

కనుక ఇప్పుడు స్వంత పురుషార్థం కూడా తీవ్రంగా ఉండాలి అంతేకాక సేవలో కూడా తక్కువ సమయము తక్కువ శ్రమ కలగాలి కాని సఫలత ఎక్కువ ఉండాలి. ఒక్కరు అనేకమంది

చేసేంత పని చేయాలి. ఇలాంటి ప్లాను తయారు చేయండి. పంజాబ్ చాలా పాతది. నేవ ఆది నుండి ఉన్నట్లయితే ఆది స్థానం వారు ఎవరో ఒక ఆదిరత్నాన్ని బయటకు తీయండి. పంజాబ్ వారిని సింహం అని అంటారు కదా! కనుక సింహ గర్జన చేస్తుంది. గర్జన అంటే చాలా పెద్ద శబ్దము. ఇప్పుడు ఏమి చేస్తారో, ఎవరు చేస్తారో చూస్తాను.

వరదా నము :- “ అమృతవేళ నుండి రాత్రి వరకు స్మృతిలో

విధి పూర్వకంగా కర్మలు చేసే సిద్ధి స్వరూప భవ ”

అమృతవేళ నుండి రాత్రి వరకు ఏ కర్మ చేసినా స్మృతిలో ఉండి విధి పూర్వకంగా చేసినట్లయితే ప్రతి కర్మలో సఫలత లభిస్తుంది. అన్నింటికంటే గొప్ప కంటే గొప్ప సిద్ధి - ప్రత్యక్ష ఫలం రూపంలో అతీంద్రియ సుఖం అనుభూతి అవ్వడం. సదా సుఖం యొక్క అలలలో సంతోషపు అలలలో ఓలలాడుతూ ఉంటారు కనుక ఇది ప్రత్యక్ష ఫలం కూడా లభిస్తుంది అంతేకాక భవిష్య ఫలం కూడా లభిస్తుంది. ఈ సమయంలోని ప్రత్యక్ష ఫలం అనేక భవిష్య జన్మల ఫలం కంటే శ్రేష్ఠమైనది. ఇప్పుడిప్పుడే చేస్తారు, ఇప్పుడిప్పుడే లభించింది - దీనినే ప్రత్యక్ష ఫలం అని అంటారు.

నాగోన్ :- “ స్వీయాన్ని నిమిత్తంగా భావించి ప్రతి కర్మ చేసినట్లయితే, అతీతంగా

మరియు ప్రియంగా ఉంటారు, నాది అనేది రాజాలదు.”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) ఈ రోజు వ్రపంచంలోని వారు దేని కొరకు భిక్షారులుగా ఉన్నారు ?

అ) ధనము ఆ) శాంతి ఇ) ప్రేమ ()

2) వీడ్కోలు ఉత్సవం జరుపుకోవాలి

3) మాస్టర్ జ్ఞాన సూర్యులుగా అయ్యి ఏ కిరణాలు వ్యాపింపజేయాలి?

అ) జ్ఞానము ఆ) యోగము ఇ) శాంతి ()

4) అనే బీజానికి అనే నీళ్ళను ఇస్తూ ఉండాలి.

5) శాంతిమయ వ్రపంచము అను రెండు శక్తుల కలయిక ద్వారా ఈ భూమి పై ప్రత్యక్షమవుతుంది?

6) సత్యయుగంలో కూడా దొరకని భాగ్యము

7) ఈ రోజుల్లో ఆత్మలు దేనికి వశీభూతులుగా ఉన్నారు

8) ఎవరి నేత్రాలు చాలా చురుకుగా ఉంటాయి? అ) పిల్లలు ఆ) బాబా ఇ) మాయ ()

9) ప్రతి సెకను, ప్రతి అడుగు అలెర్ట్ గా ఉండేవారు ఎవరు ?

అ) మహారథులు ఆ) విశేష పాత్రధారులు ఇ) దాదలు ()

10) జతపరచుము -

అ) ప్రత్యక్ష ఫలము	1) సూర్య వంశం	()
ఆ) వగులును రాత్రి	2) ప్రత్యక్షం చేసే ధ్వని	()
ఇ) శాంతిదేవ	3) తండ్రి వారసత్వం లభించాలి	()
ఈ) సాధారణత్వం సమాప్తి	4) అతీంద్రియ సుఖము	()
ఎ) గర్జన	5) పెద్ద నాయకులు	()
ఏ) శుభ వృత్తిలేక శుభ భావన	6) శాంతి శక్తి	()
ఐ) అంగరక్షకులు	7) సైన్సు శక్తి	()
బ) సత్యమైన కర్మ	8) హారతి	()
ఓ) నోబెల్ బహుమతి విజేత	9) జోసెఫ్ సన్	()
ఔ) ప్రకృతిజిత మాయాజిత	10) అవినాశి ప్రాప్తి	()